


بچوں کے لیے بائبل  
پیشکش



اچھے بادشاہ، بُرے  
بادشاہ



مصنف : Edward Hughes

تمثیل کار : Lazarus; Alastair Paterson

مطابقت : Ruth Klassen

مترجم : Jamil Thomas

پروڈیوسر : Bible for Children  
[www.M1914.org](http://www.M1914.org)

©2021 Bible for Children, Inc.


لائسنس: آپ کو حق ہے کہ اس کہانی کو کاپی یا پرنٹ کر سکتے ہیں جب تک کہ آپ اس مواد کو بیچنا شروع نہ کریں۔




یہ منسی کیلئے افسردہ دن تھا۔ اُس کا  
باپ، حزقیہ بادشاہ حال ہی میں  
مرا تھا۔ اب صرف بارہ برس کا  
منسی یہوداہ میں خُدا کے لوگوں کا  
نیا بادشاہ تھا۔ وہ تب یہ نہیں جانتا  
تھا کہ منسی ۵۵ برس کیلئے بادشاہ  
ہوگا۔ منسی کو نیک بادشاہ ہونے  
کیلئے خُدا کی مدد کی ضرورت تھی۔




لیکن منسی نے خُدا کو نظر انداز کیا اور بدی کی۔ منسی نے بتوں کی پرستش کیلئے مذبح گاہوں کی تعمیر نو کی۔ حتیٰ کہ اس نے تراشے ہوئے بُت بنائے اور اُنہیں خُدا کے پاک مقدس میں رکھا! خُدا نے موسیٰ کے ذریعے کہا تھا، ”تم کوئی تراشی ہوئی موہرت نہ بنانا۔ تم اُنہیں سجدہ نہ کرنا اور نہ ہی اُن کی خدمت کرنا۔“



منسی نے جادو گری اور سفلی علم کے عمل کئے۔ وہ لوگوں کو خدا سے دُور لے گیا۔ بادشاہ  
نے بتوں کی قربانی کے لئے اپنے بیٹوں کو بھی جلادیا۔ منسی کی نافرمانی نے خدا کو بہت  
غصہ دلایا۔




جب اُس کے لوگ نافرمانی کرتے ہیں، تو خُدا اُن کو سزا کی اجازت دیتا ہے۔ یہ منسی اور اُن لوگوں کیساتھ ہوتا ہے جن پر وہ سلطنت کرتا ہے۔ خُداوند سُور یہ کے لشکر اُن پر لاتا ہے۔ منسی کو اسیر کر کے بابل لیجا یا جاتا ہے۔



بابل میں دُکھ اُٹھائے جانے کے دوران،  
منسی نے خُداوند اپنے خُدا سے التجا کی، اس  
نے اپنے باپ دادا کے خُدا کے سامنے  
اپنے آپ کو بہت زیادہ عاجز کیا اور دُعا کی۔  
مردہ بُتوں سے اب کوئی دُعا نہیں کرتا!  
لیکن کیا زندہ خُدا منسی کی اس ساری  
بدکاری کے بعد جواب دے گا؟




جی ہاں! خُدا نے بادشاہ کی دُعا کو سُنا اور اُسے  
واپس یروشلیم کو لایا، واپس اُس کے تخت پر،  
اس کے لوگوں پر بادشاہ ہونے کیلئے۔ پھر  
منسی نے جانا کہ خُداوند خُدا ہے۔






منسی بادشاہ ایک نیا انسان تھا۔ اس نے خُدا کے مقدس سے بُتوں کو نکالا اور اُن  
سب غیر دیوتاؤں کو یروشلیم میں اکٹھے کیا اور اُن سب کو پھینک دیا۔ اس نے  
خُداوند کے مذبح کی مرمت کی اور شکر گزاری کی قربانی چڑھائی۔



پھر وہ اپنے لوگوں کو حکم دیتا ہے کہ وہ اسرائیل کے خداوند  
خدا کی خدمت کریں۔ منسی میں کیا ہی تبدیلی آ جاتی ہے!




منسی کی وفات کے بعد اُس کا بیٹا امون بُت پرستی کی طرف واپس لوٹ آیا۔ لیکن اس نے منسی کی مانند اپنے آپ کو خداوند کے سامنے عاجز نہیں کیا۔ اور امون بہت زیادہ گناہ میں گر گیا اور اس کے خادموں نے اسے گھر میں ہی قتل کیا۔ اس نے صرف دو برس سلطنت کی۔



اگلا بادشاہ یوسیاہ صرف آٹھ برس کا تھا۔  
اس نے اکتیس برس تک سلطنت کی اس  
نے ویسا ہی کیا جو خدا کی نظر میں راست  
تھا۔ اس نے تمام جھوٹی پرستش اور سب  
جھوٹے دیوتاؤں کو تباہ کیا۔ درحقیقت  
یوسیاہ نے سب بتوں کو ریزہ ریزہ کیا۔



نیک بادشاہ یوسیاہ نے خُدا کے مقدس کوپاک صاف اور اُس کی مرمت بھی کی۔  
ایک کاہن نے موسیٰ کو دیئے جانے والے خُداوند کے حکموں کی کتاب کوڑے  
سے دریافت کی۔



جب بادشاہ نے شریعت کا کلام سنا، تو  
اس نے اپنے کپڑے پھاڑے۔ یوسیاہ  
جانتا تھا کہ اُس کے آباؤ اجداد خدا کے  
حکموں کی تابعداری میں بُری طرح  
بدکار و ناکام رہے تھے۔




خلدہ نامی ایک نبیہ خُدا کا پیغام یوسیاہ کو دیتی ہے۔ ”خداوند یوں فرماتا ہے کہ میں اس کتاب کی اُن سب باتوں کے مطابق جنکو شاہ یہوداہ نے پڑھا ہے اس مقام پر اور اس کے سب باشندوں پر بلا نازل کرونگا۔ کیونکہ اُنہوں نے مجھے ترک کیا۔“ لیکن یوسیاہ عاجز اور فرمانبردار تھا، ایسا اُس کے مرنے تک نہیں ہوگا۔



خُدا نے یوسیاہ کی مدد کی کہ وہ اپنے لوگوں کو واپس خُداوند کی طرف لائے۔ ایک دن، جب یوسیاہ اپنے لشکر کی جنگ میں قیادت کر رہا تھا، یوسیاہ دشمنوں کے نیزہ بازوں کے تیروں سے بُری طرح زخمی ہو گیا۔ اُس کے نوکر اُس کے رتھ کو یروشلیم کی طرف لے گئے، جہاں وہ وفات پاتا ہے۔ اُس کے سب لوگوں نے ماتم کیا اور نیک بادشاہ یوسیاہ کیلئے نوحہ کیا۔







جلد ہی، بادشاہت کا خاتمہ ہو گیا۔  
لیکن ایک دن دوبارہ، اسرائیل پر ایک  
بادشاہ سلطنت کرے گا۔ اُس کا نام  
بادشاہوں کا بادشاہ اور خداوندوں کا  
خدا ہو گا۔ جب یسوع مسیح پہلی بار آیا،  
تو اُسے رد کیا گیا اور مصلوب کیا گیا۔  
جب یسوع مسیح دوبارہ آئے گا، وہ  
صرف اسرائیل کا ہی بادشاہ نہ ہو گا،  
بلکہ ساری دُنیا کا بادشاہ ہو گا۔



اچھے بادشاہ، بُرے بادشاہ

ایک کہانی جو خدا کے کلام، بائبل مقدس میں سے ہے

۲ تواریخ ۳۳-۳۶

”تیری باتوں کی تشریح نور بخشتی ہے۔“

زبور 119:130





بائبل کی کہانی ہمیں ہمارے عجیب خدا کے  
بارے میں بتاتی ہے جس نے ہمیں بنایا اور وہ چاہتا ہے کہ آپ اُسے جانیں۔

خدا جانتا ہے کہ ہم نے برے کام کیے جنہیں وہ گناہ کہتا ہے۔ گناہ کی سزا موت ہے۔ لیکن خدا ہم سے  
اتنی زیادہ محبت کرتا ہے کہ اس نے اپنے اکلوتے بیٹے یسوع کو بھیجا کہ صلیب پر مرے اور ہمارے گناہوں  
کی سزا اٹھائے۔ پھر یسوع دوبارہ زندہ ہوا اور آسمان پر اپنے گھر گیا۔ اگر آپ یسوع پر ایمان رکھتے ہیں  
اور اس سے اپنے گناہوں کی معافی مانگیں تو وہ اسے معاف کرے گا۔ وہ آئے گا اور آپ میں  
رہے گا، اور آپ ہمیشہ اس کے ساتھ رہیں گے۔

اگر آپ ایمان رکھتے ہیں کہ یہ سچ ہے تو خدا سے کہیں:  
پیارے یسوع، میں ایمان رکھتا ہوں کہ تو خدا ہے اور میرے گناہوں کے لیے انسان بنا اور مر گیا  
اور اب پھر زندہ ہے۔ مہربانی سے میری زندگی میں آ جا اور میرے گناہ معاف کر دے تاکہ اب مجھے نئی زند  
گی ملے اور پھر ایک دن تیرے ساتھ ہمیشہ کے لیے چلا جاؤں۔ میری مدد کر تاکہ میں  
تیرے تابع رہ سکوں اور تیرے فرزند کے طور پر زندگی بسر کروں۔ آمین۔

بائبل مقدس پڑھیں اور خدا سے روز باتیں کریں۔ - یوحنا 3:16

